

## 2.09 បុណ្យរំលងលើកទីមួយ

ប្រជាជនរបស់ព្រះ ដែលជាជនជាតិអ៊ីស្រាអែល បានរស់នៅក្នុងប្រទេសអេស៊ីព្វ ។ ពួកគេបានធ្វើការយ៉ាងលំបាកជាខ្លាំងសម្រាប់មេដឹកនាំប្រទេសនោះ ។ គាត់ត្រូវបានគេហៅថា ជាឆាន់ ។ ប្រជាជនអ៊ីស្រាអែលបានអធិស្ឋានសុំជំនួយមកពីព្រះ ។ ពួកគេបានអធិស្ឋានក្នុងរយៈពេលជាយូរណាស់មកហើយ ។ នៅពេលនោះ ក៏មានបុរសម្នាក់ឈ្មោះម៉ូសេ ។ គាត់ជាអ្នកដែលស្រឡាញ់ព្រះ ហើយព្រះអម្ចាស់ក៏ស្រឡាញ់គាត់ដែរ ។ នៅថ្ងៃមួយ ព្រះទ្រង់បានប្រាប់ម៉ូសេថា ទ្រង់មានការងារមួយ ដើម្បីឲ្យគាត់ធ្វើ ។ លោកម៉ូសេបានព្រួយបារម្ភថាគាត់មិនអាចធ្វើកិច្ចការទាំងអស់បានទេ ដូច្នេះ ព្រះទ្រង់បានមានបន្ទូលថា ម៉ូសេអាចនាំអ៊ីរ៉េន ដែលជាបងប្រុសរបស់គាត់មកជួយគាត់បាន។ ព្រះបានប្រាប់ម៉ូសេនិងអ៊ីរ៉េនថា នេះគឺជាការងាររបស់ពួកគេ ពួកគេត្រូវទៅស្រុកអេស៊ីព្វ ដើម្បីទៅជួយ សង្គ្រោះប្រជាជនអ៊ីស្រាអែលពីស្តេចជាឆាន់។ ប៉ុន្តែមុនដំបូង ស្តេចជាឆាន់ត្រូវបញ្ចុះបញ្ចូល ដើម្បីអនុញ្ញាតឲ្យប្រជាជនអ៊ីស្រាអែលចាកចេញពីស្រុកនោះ។ ព្រះទ្រង់មានផែនការមួយ ដើម្បីធ្វើឱ្យស្តេចជាឆាន់ដោះលែងប្រជាជនទ្រង់ ។ ទ្រង់បានរៀបចំគម្រោងអាក្រក់ ១០យ៉ាងដែលហៅថាគ្រោះកាច ដើម្បីមកដល់ប្រជាជនអេស៊ីព្វ ដូច្នេះជាឆាន់នឹងឃើញថា ព្រះទ្រង់មានប្រទានភាពខ្លាំងជាងគាត់ ។ ព្រះបានប្រាប់ម៉ូសេនិងអ៊ីរ៉េនឲ្យព្រមានស្តេចជាឆាន់អំពីគ្រោះកាចនីមួយៗ ។ ប៉ុន្តែ ស្តេចជាឆាន់ជាមនុស្សរឹងចចេះណាស់ហើយបានបង្ខាំង មិនឲ្យជនជាតិអ៊ីស្រាអែលចាកចេញឡើយ ។

1. គ្រោះកាចទី១ គឺទឹកនៅក្នុងស្រុកអេស៊ីព្វប្រែទៅជាឈាម ។ វាបានកើតឡើងនៅគ្រប់ទីកន្លែង ។ គ្មានទឹកស្អាតនៅកន្លែងណាទេ ។
2. គ្រោះកាចទី២ គឺបាននាំយកសត្វកង្កែបមក ។ មានកង្កែបជាច្រើនសន្លឹកណាស់ ។ ទាំងនៅក្នុងផ្ទះនៅលើគ្រែនៅពេលមនុស្សព្យាយាមដើរទៅតាមផ្លូវក៏មានដែរ ។
3. ទី៣ គឺសត្វចៃ ។                      4. ទី៤ គឺសត្វរុយ ។
5. គ្រោះកាចទី៥ គឺបណ្តាលឱ្យសត្វក្នុងកសិដ្ឋានស្លាប់។ ស្តេចជាឆាន់នៅតែមានរាជឱង្ការថា៖ «យល់ព្រម! អ្នកអាចយកប្រជាជនទៅបានហើយ។ ហើយបញ្ឈប់គ្រោះកាចទាំងនោះទៅប៉ុន្តែភ្លាមៗនៅពេលអ្វីៗវិលត្រឡប់មករកសភាពដើមវិញស្តេចបានផ្លាស់ប្តូរគំនិតវិញ
6. គ្រោះកាចទី៦ គឺមានកើតដំបៅពេញខ្លួនមនុស្ស ។                      7. គ្រោះកាចទី៧ គឺជាព្រិលទឹកកកធំៗ ធ្លាក់ចុះពីលើមេឃមក ។
8. ទី៨ គឺមានសត្វកណ្តុបជាច្រើនធ្វើឲ្យប្រជាជនខឹង ដោយបានស៊ីដំណាំខ្ទេច ។
9. ទី៩ គឺមានងងឹតអស់រយៈពេលបីថ្ងៃ នៅទូទាំងស្រុកអេស៊ីព្វទាំងមូល គឺគ្មានពន្លឺថ្ងៃទាល់តែសោះ ។
10. ប៉ុន្តែ គ្រោះកាចទី១០ គឺអាក្រក់បំផុត ។ ព្រះទ្រង់បានប្រាប់ជាឆាន់ថា កូនច្បងក្នុងគ្រួសារទាំងអស់នឹងត្រូវស្លាប់ ។ នេះគឺធ្ងន់ធ្ងរណាស់ ។ ប្រជាជនអ៊ីស្រាអែលបានស្តាប់តាមព្រះ ។ ទ្រង់បានការពារពួកគេ ពីគ្រោះកាចទាំងអស់ ។ វាពិតជាសំខាន់ខ្លាំងណាស់ក្នុងការស្តាប់បង្គាប់តាមទ្រង់ ឥឡូវនេះ ។ គឺព្រះអម្ចាស់បានប្រាប់ពួកគេឲ្យលាបឈាមរបស់កូនចៀមនៅលើមាត់ទ្វារផ្ទះរបស់ពួកគេ ។ នៅពេលដែលទេវតានៃសេចក្តីស្លាប់ បានឆ្លងកាត់ស្រុកនោះ នៅយប់នោះប្រសិនបើទ្រង់បានឃើញឈាមនៅឯផ្ទះនោះ នោះទ្រង់នឹងរំលងផ្ទះនោះ ដូច្នេះមនុស្សគ្រប់គ្នានៅខាងក្នុងផ្ទះនោះនឹងមានសុវត្ថិភាពជាមិនខាន ។ គ្មានក្មេងណាម្នាក់ត្រូវស្លាប់ឡើយ ។ នោះហើយជាមូលហេតុដែលគេហៅថា បុណ្យរំលង ។ យប់បានមកដល់ នៅពេលដែលទេវតាកំពុងដើរកាត់ ។ ក្មេងៗជាច្រើនបានស្លាប់ រួមទាំងកូនប្រុសរបស់ស្តេចជាឆាន់ ។ ប៉ុន្តែជន ជាតិអ៊ីស្រាអែលបានស្តាប់បង្គាប់ព្រះអម្ចាស់ ដូច្នេះហើយកូនៗរបស់ពួកគេទាំងអស់បានមានសុវត្ថិភាព។ នៅទីបំផុត ស្តេចជាឆាន់បានត្រូវបញ្ចុះបញ្ចូលដោយអំណាចនៃព្រះចេស្ដារបស់ព្រះ ហើយគាត់ក៏ព្រមដោះលែងឲ្យជនជាតិអ៊ីស្រាអែលចេញទៅ ។ នេះជាបុណ្យរំលងលើកទី១ ។ ព្រះទ្រង់បានប្រាប់ជនជាតិអ៊ីស្រាអែលទាំងអស់ ដើម្បីឲ្យចងចាំយប់នេះជានិច្ច ។ សូម្បីតែសព្វថ្ងៃនេះ យើងចងចាំ និងអបអរសាទរនូវពេលវេលាដ៏ពិសេសនេះ នៅពេលដែលព្រះអម្ចាស់បានរំដោះប្រជាជនរបស់ព្រះអង្គ ។

(និក្ខមនំ ជំពូក ៣ - ១២)



**2.09 មុណ្យរំលងលើកទី១ - សេចក្តីណែនាំសម្រាប់គ្រូបង្រៀន  
កំណត់សម្គាល់:**

- ១) ព្រះទ្រង់បានចាត់លោកម៉ូសេ ឲ្យទៅជួយរំដោះជនជាតិអ៊ីស្រាអែលពីស្តេចផារ៉ោ ។
- ២) ផារ៉ោជាមនុស្សរឹងចចស ហើយគិតថាខ្លួនគាត់មានអំណាចដូចជាព្រះ ។
- ៣) គ្រោះកាចទាំង១០បានកើតមានលើប្រជាជនអេស៊ីព្វ ។
- ៤) គ្រោះកាចចុងក្រោយអាចនឹងធ្វើឱ្យកូនច្បងនៃគ្រួសារនីមួយៗត្រូវស្លាប់ ។
- ៥) ព្រះទ្រង់បានការពារពួកកូនចៅអ៊ីស្រាអែល នៅពេលដែលឪពុកម្តាយពួកគេ បានស្តាប់បង្គាប់តាមទ្រង់ ដោយបានលាបឈាមកូនចៀមនៅលើមាត់ទ្វារនៃផ្ទះរបស់ពួកគេ ។
- ៦) ស្តេចផារ៉ោបានព្រមអនុញ្ញាត ឲ្យប្រជាជនអ៊ីស្រាអែលចាកចេញទៅ ។ នៅទីបំផុតគាត់រៀនបានថា ព្រះ មានអំណាចបំផុត ។

**សំណួរ:**

- 1) ហេតុអ្វីបានជាជនជាតិអ៊ីស្រាអែលចង់ចាកចេញពីស្រុកអេស៊ីព្វ?
- 2) តើព្រះទ្រង់បានសុំអ្នកណាឲ្យទៅជួយសង្គ្រោះប្រជាជនអ៊ីស្រាអែល?
- 3) តើព្រះទ្រង់បានបណ្តាលឲ្យមានគ្រោះកាចប៉ុន្មានកើតឡើង?
- 4) តើអ្វីជាគ្រោះកាចដ៏អាក្រក់បំផុត?
- 5) តើប្រជាជនអ៊ីស្រាអែលអាចការពារកូនៗរបស់ពួកគេយ៉ាងដូចម្តេច?
- 6) តើមានរឿងអ្វីកើតឡើង នៅពេលដែលគ្រោះកាចចុងក្រោយត្រូវបានបញ្ចប់?

**ចម្លើយ:**

- 1) ស្តេចផារ៉ោជាមនុស្សអាក្រក់ ហើយបានដាក់ឱ្យប្រជាជនអ៊ីស្រាអែលធ្វើការយ៉ាងខ្លាំង ។
- 2) ព្រះបានសុំឲ្យលោកម៉ូសេទៅជួយសង្គ្រោះជនជាតិអ៊ីស្រាអែល។
- 3) ព្រះបានបណ្តាលឲ្យមានគ្រោះកាច១០យ៉ាង ។
- 4) គ្រោះកាចដ៏អាក្រក់បំផុតនោះ គឺការស្លាប់នៃកូនច្បង ។
- 5) ជនជាតិអ៊ីស្រាអែលបានស្តាប់បង្គាប់ព្រះ ដោយបានលាបឈាមរបស់កូនចៀម នៅលើមាត់ទ្វារផ្ទះរបស់ពួកគេ
- 6) ស្តេចផារ៉ោបានឲ្យជនជាតិអ៊ីស្រាអែលចេញទៅ ។ គាត់បានដឹងថា ព្រះគឺមានអំណាចបំផុត ។

